

ክታብት አንጻር ኮሮና ኮሮና

ክታብት አንጻር ኮሮና እንታይ ማለት እዩ
 ክታብት አንጻር ኮሮና፣ ናይ ኮሮና ቫይረስ ከይሕዘኩም ይከላኸለልኩም።
 ነቲ ክታብት ኣብ ላዕሊዎይ ቅልጽምኩም ብመርፍእ ክትቐበሉ ኢኹም።
 ክታብት ድሕሪ ምውሳድኩም፣ ንሰኹም ቦቲ ቫይረስ ኣይትሓሙን ወይ ኸኣ ብዙሕ ኣይትሓሙን።

ኣብ ኣካልኩም እንታይ የጋጥም
 ብምኽንያት እቲ ክታብት፣ ኣካልኩም ኣንጻር እቲ ቫይረስ ዝከላኸል ዳረ-ጓና ባእታታት ይፈጥር።
 ባዚ ምኽንያት ኣካልኩም ድሕሪ እቲ ክታብት ነቲ ቫይረስ የለልዮ።
 ስለዚ ኣካልኩም ቀልጢፉ ነቲ ቫይረስ ክቐትሉ ይኸእል። ንሰኹም ኣይትሓሙን ወይ ከኣ ብዙሕ ኣይትሓሙን።

እቲ ክታብት ንኸንደይ እዋን ኣንጻር ኮሮና ከምዝከላኸል ገና ኣይተፈልጠን ኣሎ።

እዚ ውሑስ ድዩ
 እቶም ክታብታት ተሰሪሖም ምስተወድኡ፣ ውሕስነቶም ንምርግጻጽ ኣብ ብዙሓት ሰባት ተፈቲናም እዮም።
 ብድሕሪኡ ብኤውሮጳዊ ተቐዋም መድሃኒታት - ኬማ [EMA]፣ ከምኡ እውን ብኤውሮጳዊ ቦርድ ግምገማ መድሃኒታት [CBG]፣ ብቑዓት ምዃናም ጸዲቆም እዮም። ክታብት ፕፋይዘር [Pfizer] / ባዮኤንቴክ [BioNTech] ኣብ 5 ዓመትን ልዕሊኡን ዝዕድሚኦም ቆልዑት እውን ተፈቲኑ እዩ።
 ንዓታቶም እውን እዚ ክታብት ብቑዓት ምዃኑ ጸዲቑ እዩ።
 ካብ 5 ከሳብ 12 ዓመት ንዝዕድሚኦም ቆልዑት፣ ብዓቕን ቆልዑት ዝተመጠነ ከወሃቦም እዩ።
 ሕጂ እቶም ክታብታት ኣብ ጥቕሚ ይውዕሉ ኣለዉ፣ ከምኡ እውን ንውሕስነቶም ብዝምልከት ቀጻሊ ቍጽጽር ይግበረሎም እዩ።

ጎድናዊ-ሳዕቤናት
 ልክዕ ከምቲ ኣብ ካልኣት ክታብታት ዘጋጥም፣ ድሕሪ እቲ ክታብት ምልክታት-ሕግም ከጋጥሙኩም ይኸእል እዩ። እዚ ጎድናዊ-ሳዕቤናት ተባሂሎ ይጽዋዕ።
 ንኣብነት ካብዞም ዝስዕቡ ጸገማት ከጋጥሙኩም ይኸእል፡

- ቃንዛ ኣብቲ ንኸታብት መርፍእ ዝተወጋእኩምሉ ቦታ
- ቃንዛ ርእሲ
- ድኻም ዘለካ ምዃን
- ቃንዛ ጭዋዳ
- ረስኒ



እዚኦም መጠነኛ ጎድናዊ ሳዕቤናት እዮም። ንሳቶም ብብዝሒ ዘጋጥሙን፣ ከምኡ እውን ድሕሪ ሒደት መዓልታት ባዕሎም ዝጠፍኡን እዮም።

ከቢድ ዝኾነ ጎድናዊ ሳዕቤን ኣዝዩ ሳሕቲ እዩ ዘጋጥም። እንተኾነ ግን ነቲ ክታብት ድሕሪ ምውሳድኩም ኣብ ዘለዉ ሳምንታት፣ ብዙሓት ምልክታት-ሕግም እንተድኣ ኣጋጢምኩም፣ ናብ ሓኪምኩም ደውሉ።

እቲ ክታብት ንመን ዝግለመ እዩ
 ኣብ ኔዘርላንድ ነፍስወከፍ ዕድሚኡ 12 ዓመትን ልዕሊኡን ዝኾነ ሰብ ቆጸራ ክገብር ይኸእል እዩ።
 እዚ ብመንገዲ ኢንተርነት ወይ ብተሌፎን ክገበር ይከእል እዩ።
 ብኢንተርነት ብመንገዲ www.coronavaccinatie-afspraak.nl ቆጸራ ክትገብር ትኸእል ኢኻ።
 ብተሌፎን ድግ ብመንገዲ ቍጽጽ ተሌፎን 0800 7070 ቆጸራ ክትገብር ትኸእል ኢኻ።

ዝተፈላለዩ ዓይነታት ክታብታት ኣለዉ።
 ኣየናይ ዓይነት ክታብት ክትቐበል ምዃንካ ክትመርጽ ኣይትኸእልን ኢኻ።
 እቶም ኣብ ጥቕሚ ዝውዕሉ ክታብታት፣ ብቑዓት ምዃናም ዝተፈተኑን ዝጸደቁን እዮም።

ካብ መፋርቕ ጥሪ 2022 ጀሚሩ፣ 5 ዓመትን ልዕሊኡን ዝዕድሚኦም ቆልዑት እውን ክኸተቡ ይኸእሉ እዮም።



ነፍሰጸር

ነፍሰጸር ዝኾና ደቂ-አንስትዮ ብሰንኪ ኮሮና ኣዚየን ንኽሓምግ ዝያዳ ዕድል ኣለዎን። በዚ ምኽንያት እዚ ዝሰብ ምኽሪ ይወሃበን። ነፍሰጸር ምስ እትኾነ ወይ ንኽትጠንሲ ትፍትኒ ዘለኺ ምስ እትኾነ፤ ክታብት ውሳዒ። እዚ ምኽሪ ብናይ ኔዘርላንድ ሰብ-ሞያ ሕክምና ማህጸን፤ ሰብ-ሞያ ስነ-መወልዳንን ሓካይም ቆልዑትን ዝተሞህበ እዩ።

ውሑስ

ሓካይምን ተመራመርቲ ስነ-ፍልጠትን ብዛዕባ ክታብት ኣብ እዋን ጥንሲ ብዝምልከት መጽናዕቲ ገይሮም ነይሮም።

ካብቶም መጽናዕቲታት ድማ እዚኦም ዝሰቡ ተነጺሮም፡

- እቲ ክታብት ንነፍሰጸር ዝኾና ደቂ-አንስትዮ ውሑስ እዩ
- ንኽትጠንሲ ትፍትኒ ዘለኺ ምስ እትኾነ፤ እቲ ክታብት ውሑስ እዩ
- እቲ ክታብት ኣብ ከብድኺ ንዘሎ ዕሸል ውሑስ እዩ
- እቲ ክታብት፤ ብኮሮና ኣዚኺ ንምሕማም ንዘለኪ ዕድል ኣዝዩ ጸቢብ ከምዝኸውን ይገብር
- ንሕጻን ጸባ ጡብ እተጥቡዊ ምስ እትኾነ፤ እቲ ክታብት ውሕስ እዩ

ብዛዕባ ምኽታብ ትጠራጠር ዲኺ? ብዛዕብኡ ምስ ናትኪ በዓልቲ-ሞያ ስነ-መወልዳን ወይ ሓኪም ማህጸን ተዘራረቢ።

መዓስ ዘይምኽታብ

ኣብዚኦም ዝሰቡ ኩነታት ናብ ሓኪምኩም ደውሉ፡

- ቅድሚ ሕጂ ሓደ ክታብት ድሕሪ ምውሳድኩም ሓሳስዎ ማለት ኣለርጂ ገይርላኩም እንተድኣ ነይሩ ኮይኑ
- 1ይመርፍኡ-ክታብት ድሕሪ ምውሳድኩም፤ እንተድኣ ኣዝዩ ሓያል ሓሳስዎ ማለት ኣለርጂ ገይርላኩም ኣብዚኦም ዝሰቡ ኩነታት፤ ነቲ ክታብትኩም ናብ ካልእ ግዜ ከተሰጋግርዎን፤ ሓድሽ ቆጻራ ክትገብሩን ዝሓሸ እዩ።

- ኣብቲ ናይ ክታብት መዓልቲ ኣዚኹም እንተድኣ ሓሚምኩም
- ረስኒ 38 ዲግሪ ወይ ልዕሊኡ ምስዝህልወኩም
- ኮሮና ምስዝህልወኩም
- መብዛሕትኡ ግዜ ኮሮና ንዘለዎ ሰብ ዘጋጥም ምልክታት-ሕማም ምስዝህልወኹም
- መርመራ ናይ ኮሮና ገይርኩም ነይርኩምን፤ ውጽኢቱ ገና ዘይፈልጥኩምን እንተድኣ ኮይንኩም
- እንተድኣ ምስ ሓደ ኮሮና ዘለዎ ሰብ ተራኺብኩም ነይርኩም ኮይንኩም

ድሕሪ እቲ ክታብት

እንተድኣ ድሕሪ ምውሳድኩም ምልክታት-ሕማም ናይ ኮሮና ኣጋጢምኩም፤ ተመርመሩ።

ክታብት ድሕሪ ምውሳድኩም ነቲ ቫይረስ ናብ ካልኣት ሰባት ንኸተመሓላልፍዎ ዘሎ ዕድል ዝወሓደ እዩ። እንተኾነ ግን ክታብት ድሕሪ ምውሳድኩም እውን ነቲ ቫይረስ ንካልእ ሰብ ከተመሓላልፉሉ ትኽእሉ ኢኹም።

ክታብት ድሕሪ ምውሳድኩም፤ ነቶም ከም በዓል ኣእዳውካ ምሕጻብን መሳኹቲ ምኽፋትን ዝኣመሰሉ ሓፈሻዊ ምኽሪታት ምኽታልኩም ገና ቀጽሉ።

መደርዒ ክታብት – መወሰኽታ ክታብት

ካብ ሕዳር 2021 ጀሚሩ መደርዒ ክታብት ክወሃብ እዩ።

እዚ መደርዒ ክታብት ንዝነውሐ እዋን ምክልኻል ዘለካ ኮይንካ ንኽትቐጽል ዝገብር እዩ። ኣዚኻ ንኽትሓምም ዘሎ ዕድል ድማ ዝያዳ ከምዝጸብብ ይገብር።

ኣብዞም ዝሰቡ ኩነታት፤ ነቲ መደርዒ ክታብት ክትወስድ ትኽእል፡

- ናይ መጨረሻታ ክታብት ድሕሪ ምውሳድካ፤ ካብ 3 ኣዋርሕ ንደሓር ጀሚሩ ወይ
- ኮሮና ሓሚምካ ድሕሪ ምሕዋይካ፤ ካብ 3 ኣዋርሕ ንደሓር ጀሚሩ

ሕቶታት

ብዛዕባ ምኽታብ ትጠራጠር ዲኺ፤ ከምኡ እውን ብዛዕብኡ ክትዘራረብ ትደልይ ዲኺ?

ስለዚ ናብ ቊጽሪ ተሌፎን 088-7555777 ክትድውል ትኽእል ኢኻ።

ኣብ መርበብ-ሓበሬታ www.twijfeltelefoon.nl እውን ክትርእይ ትኽእል ኢኻ።



እንተድኣ ብዛዕባ ኮሮና-ቫይረስ ዝምልከቱ ካልኣት ሕቶታት ኣለዉኻ ኮይኖም፡

ናብ ቊጽሪ ተሌፎን 0800-1351 ደውል።

